

III

(Atti preparatorji)

IL-KUMITAT EKONOMIKU U SOĊJALI EWROPEW

L-474 SESSJONI PLENARJA FIL-21 U T-22 TA' SETTEMBRU 2011

Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: L-Ewropa, l-ewwel destinazzjoni turistika fid-dinja – Qafas politiku ġdid ghat-turizmu Ewropew”

COM(2010) 352 finali

(2011/C 376/08)

Relatur: **is-Sur GKOFAS**

Nhar it-30 ta' Ġunju 2010, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: L-Ewropa, l-ewwel destinazzjoni turistika fid-dinja — Qafas politiku ġdid ghat-turizmu Ewropew

COM(2010) 352 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-30 ta' Awwissu 2011.

Matul l-474 sessjoni plenarja tiegħu li saret fil-21 u t-22 ta' Settembru 2011 (seduta tal-21 ta' Settembru), il-Kumitat Ekonomiku u Soċjali Ewropew adotta din l-opinjoni b' 121 voti favur, 14-il vot kontra u 8 astensjonijiet.

1. Konkluzjonijiet u rakkomandazzjonijiet

1.1 Il-Kumitat jilqa' b'sodisfazzjon il-Komunikazzjoni tal-Kummissjoni dwar il-proposta tagħha lill-Parlament Ewropew dwar “L-Ewropa, l-ewwel destinazzjoni turistika fid-dinja - Qafas politiku ġdid ghat-turizmu Ewropew” u jenfasizza li, minkejja ċerti nuqqasijiet sinifikanti, din tinkludi bosta punti pożittivi li għandhom jitqiegħdu fil-prattika, filwaqt li jagħmel is-suggerimenti li ġejjin sabiex isahhah u jżewwaq din l-inizjattiva.

1.2 Fid-dawl tad-diversi atturi (awtoritajiet pubbliċi, organizzazzjonijiet, imsieħba soċjali), livelli (lokali, reġjonali, nazzjonali u Ewropew) u oqsma (trasport, akkomodazzjoni, offerta ta' servizzi komplementari, eċċ.) tas-settur tat-turizmu fl-Ewropa, il-partijiet interessati kollha fis-settur għandhom jiġu involuti fl-inizjattivi previsti. Għal dan il-għan, il-KESE jtenni l-possibbiltà li titwaqqaf Aġenzija Ewropea tat-Turizmu li, abbażi tas-segwitu effettiv tad-data li tappoġġja u tinkoraġġixxi l-miżuri pprezentati, tlaqqa' l-isforzi li fil-prattika jwasslu għal politika Ewropea tat-turizmu globali li tqis id-diversità u l-pluralità tal-identità tat-turizmu Ewropew.

1.3 Il-KESE jemmen li għandhom jiġu enfasizzati u adottati l-miżuri li ġejjin bil-għan li jiġu indirizzati l-isfidi pprezentati fl-istess Komunikazzjoni u biex jiġu implimentati l-miżuri speċifiċi previsti fiha:

- jippromovi l-holqien ta' pjattaforma Ewropea fil-lingwi kollha tal-UE li permezz tagħha t-turisti jkunu jistgħu jressqu l-kummenti u l-impressjonijiet tagħhom b'mod elettroniku bil-għan li l-prodotti jiġu evalwati u sfruttati aħjar sabiex it-turisti jiġu attirati b'mod iktar effikaċi u sabiex isservi ta' opportunità li jintużaw it-teknoloġiji l-ġodda (reservazzjonijiet elettroniċi),
- jassumi r-responsabbiltà li jistudja, jistruttura u jhegġeġ l-implimentazzjoni tal-qafas politiku f'oqsma partikolari kif ukoll il-ġestjoni tal-prijoritajiet bhall-promozzjoni tal-prodott turistiku intra-Ewropew, is-servizzi u l-istabbilimenti fl-Ewropa kollha pereżempju billi jhegġeġ lill-awtoritajiet eżistenti u lill-intrapriżi biex jikkooperaw sabiex itejbu s-servizzi u l-facilitajiet (skedi),

- jiffavorixxi t-titjib, fi hdan l-UE, tal-konnessjonijiet tal-komunikazzjoni u tat-trasport bit-triq, bil-ferrovija, bl-ajru u anki bil-baħar, kif ukoll tal-informazzjoni u t-tixrid tal-aħbarijiet fuq l-internet b'attenzjoni partikolari għal-linji inqas użati,
- ihegġeg il-promozzjoni tat-turiżmu tas-saħħa u tal-benesseri (inkluż it-turiżmu tal-ispas), jew it-turiżmu edukattiv, it-turiżmu kulturali speċjalment għall-festivals u l-ispettakli reġjonali (opra, teatru, żfin, kuncerti, eċċ.) kif ukoll għall-avvenimenti kulturali bħall-wirjiet, jew it-turiżmu relatat mal-attenzenza f'konferenzi, jew mal-ikel, it-turiżmu storiku jew reliġjuż, jew dak relatat ma' xi soġġorn fil-kampanja jew fejn il-baħar filwaqt li jippromovi u jippreserva l-patrimonju kulturali u l-gastronomija,
- jistimola l-kwalità tal-prestazzjonijiet professjonali, permezz tat-taħriġ u l-impjeg stabbli;
- ihegġeg lill-gvernijiet nazzjonali sabiex, fis-settur tat-turiżmu, jappoġġjaw l-iżvilupp tal-intrapriżi ż-żgħar u tal-mikrointrapriżi li jirriflettu t-tradizzjonijiet soċjali, ambjentali, storiċi u kulturali taż-żona jew ir-reġjun tagħhom filwaqt li jtejbu l-gestjoni tal-offerti "kollox inkluż",
- jappoġġja l-għażla tad-destinazzjonijiet intra-Ewropej għall-anzjani, il-persuni b'dizabilità jew dawk li għandhom bżonnijiet speċifiċi billi jtejjeb l-infrastrutturi u s-servizzi u billi jippromovi aħjar is-servizzi disponibbli għalihom fl-UE,
- ihegġeg politika ta' appoġġ għall-promozzjoni tad-destinazzjonijiet intra-Ewropej mill-kumpani tal-ajru b'tali mod li destinazzjonijiet Ewropej ma jiswewx lill-konsumatur iktar minn destinazzjonijiet barra mill-Ewropa kif ukoll azzjoni biex dawn l-istess destinazzjonijiet intra-Ewropej jiġu appoġġjati mill-operaturi l-kbar tat-turiżmu,
- jippromovi u jirriklama s-sigurtà li teżisti fl-UE meta mqabbla ma' destinazzjonijiet oħra fejn jidhol vjaġġar, akkommodazzjoni, drittijiet taċ-ċittadini, servizzi mediċi, farmaċewtiċi u spartarjiet kif ukoll il-qafas legali,
- jikkontribwixxi sabiex tinholq sistema iktar korretta ta' monitoraġġ statistiku u tal-armonizzazzjoni tal-ekonomija tat-turiżmu u l-komponenti tagħha mingħajr ma tinholq burokrazija żejda għall-intrapriżi u ċ-ċittadini,
- ihegġeg kampanja ta' pubbliċità komuni favur id-destinazzjonijiet fl-UE,
- itejjeb il-kwalità tas-servizzi professjonali permezz ta' taħriġ u impjeg stabbli.

1.4 L-impatt tat-tibdil fil-klima fuq it-turiżmu għandu jiġi analizzat fil-livell tal-Istati Membri u għandhom jiġu adottati miżuri adatti li jikkonformaw mal-imprikazzjonijiet għall-kompetittività mill-previżjonijiet tat-tibdil fil-klima.

1.5 Hemm bżonn li jkomplu jiġu żviluppatti l-oqsma speċifiċi tat-turiżmu bħat-turiżmu soċjali, kulturali u gastronomiku, l-agrituriżmu, it-turiżmu sportiv, dak relatat mas-saħħa, it-turiżmu mingħajr fruntieri, it-turiżmu relatat mal-attenzenza f'konferenzi u dak b'għanijiet reliġjużi, eċċ., f'politika Ewropea ta' diversifikazzjoni tal-offerta u b'attenzjoni għas-swieq emergenti godda.

1.6 Il-KESE jemmen li l-proġetti fil-livell Ewropej, bħall-inizjattiva Calypso, urew l-effikaċja tal-kooperazzjoni bejn l-istituzzjonijiet Ewropej u l-livelli l-oħra ta' gvern, l-imsieħba soċjali u l-korpi tas-settur, b'effetti soċjali u ekonomiċi pożittivi. Il-KESE jistieden lill-Kummissjoni u lill-Parlament Ewropej iżommu l-impenn tagħhom, speċjalment dak baġitarju, għal dan it-tip ta' inizjattivi.

1.7 Filwaqt li jiġi kkunsidrat il-bżonn għas-sigurtà, il-viżi jistgħu johlqu l-problemi għat-turiżmu minn pajjiżi li ma ffirmawx il-ftehim ta' Schengen. Dan xi kultant huwa r-riżultat ta' proċeduri eċċessivament burokratiċi li qed jiġu applikati mill-Istati Membri individwali. Il-Kumitat jistieden lill-Kummissjoni tiehu miżuri speċifiċi sabiex tegħleb dawn l-ostakoli.

1.8 Il-Kumitat jappella lill-gvernijiet nazzjonali sabiex jistabbilixxu ċertifikat Ewropej tat-taħriġ professjonali fil-qasam tat-turiżmu li jkun rikonoxxut fil-pajjiżi kollha tal-UE. Il-Kumitat iqis li hemm bżonn li t-tagħlim fil-qasam tat-turiżmu mhux biss ikun rikonoxxut fl-Unjoni kollha iżda wkoll anki li jkun ta' livell għoli sabiex jitharrġu professjonisti tat-turiżmu b'konformità mal-linji gwida tal-Kummissjoni Ewropea u s-Cedefop, b'enfasi partikolari fuq ir-riżultati tat-tagħlim u l-akkreditazzjoni tagħhom u anki li jingħata valur lil dawn l-istudji fil-qasam tat-turiżmu billi jiġu integrati fl-istudji universitarji fejn ikun possibbli. Jehtieg li l-Istrateġija Ewropa 2020 tkopri s-settur tat-turiżmu, billi ssemmi b'mod aktar speċifiku l-hiliet il-godda meħtieġa għall-impjiegi l-godda u inizjattivi previsti oħrajn, bħar-rikonoxximent tal-esperjenza professjonali u t-taħriġ informali u dak mhux formali, u r-riperkussjonijiet li għandu jkollu fuq is-settur tat-turiżmu l-Communiqué ta' Bruges dwar it-taħriġ vokazzjonali, adottat mill-Ministri tal-UE għall-Edukazzjoni u mill-imsieħba soċjali.

1.9 Il-Kumitat jenfasizza li ma jeżistix mudell uniku fil-qasam tat-turiżmu u jirrikonoxxi li kull destinazzjoni tippreżenta bżonnijiet speċifiċi u tiġbed is-swieq speċjalizzati partikolari tagħha. Għalhekk il-qafas tal-politika għat-turiżmu għandu jikkunsidra dawn id-differenzi importanti skont is-sitwazzjoni (ir-reġjuni periferiċi, kontinentali, kostali, rurali, insulari, remoti, eċċ.)

1.10 L-għan huwa li jiffassal, jiġi definit u implimentat ipplanar strateġiku għal politika Ewropea komuni tat-turiżmu fil-livell tar-reġjuni sabiex tissaħħaħ il-kompetittività sostenibbli u l-kwalità tagħha u jiġi żgurat livell għoli ta' harsien tal-konsumaturi filwaqt li jitwettqu l-azzjonijiet tal-Istati Membri. Fid-dawl tad-diversità tal-Istati Membri, ser ikun meħtieġ li dawn jintalbu jipprezentaw pjan strateġiku għall-politiki tat-turiżmu nazzjonali tagħhom li jipprevedi azzjonijiet konkreti għal kull reġjun u b'orizzont kronologiku mifruq fuq mill-inqas perjodu ta' għaxar snin.

1.11 Il-Kumitat jappella lill-gvernijiet nazzjonali sabiex jaġġustaw it-taxxi lokali u jagħmlu hilitom biex inaqqsu l-VAT fuq il-prodotti turistiċi ta' natura soċjali sabiex dawn isiru attraenti, bil-għan li fuq perjodu aktar fit-tul is-servizzi relatati mat-turiżmu jiġu żviluppatti u jsiru iktar aċċessibbli. Hemm bżonn li tiġi żgurata l-eżistenza tal-infrastrutturi u

tas-servizzi lokali maħsuba biex jipprovdu prestazzjonijiet turistiċi ta' kwalità. Dan itejjeb kemm il-kwalità ta' hajjet ir-residenti kif ukoll il-kundizzjonijiet għat-turisti.

1.12 L-UE għandha bżonn strateġija ta' komunikazzjoni li tkun kapaċi tippreserva l-immagħni tajba tal-Ewropa u tas-settur tat-turiżmu, filwaqt li ssolvi l-problema tal-pubbliċità negattiva.

1.13 Jehtieg li jittiehdu miżuri sabiex jiġi evitat il-qgħad strutturali fl-intrapriżi turistiċi, biex b'hekk jittejjbu l-kwalità u l-istabbiltà tal-impjeg kif ukoll il-profittabilità tal-intrapriżi.

1.14 Il-Kummissjoni għandha ssahħah l-impenji li qed tagħmel bħalissa għat-tixrid ta' kuncett ġenwin ta' turiżmu ta' kwalità, fid-dimensjonijiet kollha tiegħu, jiġifieri esperjenza li tinkludi r-rilassament fiżiku u l-istimolu intellettuali li jiġi mill-kuntatt mal-kapulavuri tal-kultura u taċ-ċivilizzazzjoni. L-ippjanar ta' dan għandu jsir fil-livell reġjonali filwaqt li l-promozzjoni u l-komunikazzjoni għandhom isiru kemm fil-livell reġjonali u nazzjonali kif ukoll fil-livell tal-UE.

1.15 Il-KESE jinnota n-nuqqas ta' referenza ċara għal qafas legali tad-drittijiet tal-konsumatur fis-settur turistiku u n-nuqqas ta' kwalunkwe ġustifikazzjoni għad-dewmien inaċċettabbli fir-reviżjoni tad-Direttiva 90/314/KEE tat-13 ta' Ġunju 1990, li oriġinarjament twieghdet għal tmiem l-2010, imbagħad giet skedata għall-bidu tal-2011 fil-Programm ta' Hidma tal-Kummissjoni, u s'issa għadha ma gietx ipprezentata.

1.16 Il-KESE japprezza l-istimolu li taw il-Kummissjoni, il-Parlament Ewropew u l-imsieħba soċjali għad-definizzjoni ta' politika Ewropea tat-turiżmu. F'dan il-kuntest, il-KESE ser jissokta bil-partecipazzjoni u l-kollaborazzjoni tiegħu rigward l-għan u l-valuri li ppreżenta fl-opinjoniġiet tiegħu biex jinkiseb mudell tat-turiżmu Ewropew.

2. Introduzzjoni

2.1 Il-politika l-ġdida tat-turiżmu tidentifika tliet għanijiet ewlenin li jikkostitwixxu s-sinsla tal-qafas il-ġdid. Dawn huma:

- il-kompetittività,
- is-sostenibbiltà,
- il-promozzjoni tat-turiżmu.

Jekk dawn it-tliet pilastru jiġu appoġġjati bis-shih bi strutturi u riżorsi adegwati, jiġi garantit pedament tajjeb għal politika tat-turiżmu soda u benefika.

2.2 Il-Kummissjoni tidentifika numru ta' sfidi li qed jiffaċċja s-settur Ewropew tat-turiżmu li harġu fid-dieher jew komplew

jiżiedu f'dawn l-ahhar snin. Madanakollu l-isfidi prinċipali li baqghu l-istess matul is-snin huma: l-istaġjonalità tas-settur, in-nuqqas ta' rikonoxximent tas-settur bħala qasam ta' attività importanti li qed ikompli jiżviluppa, il-kundizzjonijiet prekarji tal-haddiema fis-settur, il-qgħad strutturali, in-nuqqas ta' aċċess tal-SMEs għal finanzjament adegwat li jippermettilhom li jadattaw għal settur li kontinwament jinbidel u jiżviluppa u l-innovazzjoni fis-settur. Jehtieg li l-Kummissjoni tindirizza dawn l-isfidi. F'bosta opinjoniġiet tiegħu, il-Kumitat enfasizza l-importanza li jiġu indirizzati dawn l-isfidi u l-miżuri li għandhom jittiehdu ⁽¹⁾.

2.3 It-turiżmu huwa attività importanti hafna li għandha impatt partikolarment pożittiv fuq it-ktabbir ekonomiku, l-iżvilupp sostenibbli u l-impjeg. Huwa jaqdi rwol importanti fil-hajja taċ-ċittadini Ewropej.

2.4 Sa mill-2008, id-domanda għas-servizzi turistiċi għaddiet minn influwenzi negattivi. Madanakollu jekk l-Ewropa tixtieq li tibqa' l-ewwel destinazzjoni turistika fid-dinja u tkun kapaċi tikkapitalizza mill-ġid u d-diversità tar-reġjun tagħha hija għandha tfassal politika tat-turiżmu komuni.

2.5 Jekk il-Kummissjoni Ewropea behsiebha tippromovi qafas ġdid għall-azzjoni sabiex iżżid il-kompetittività tat-turiżmu fl-UE u l-kapaċità tat-ktabbir sostenibbli, il-KESE jemmen li għandha tippreċiżza l-proposti tagħha filwaqt li tagħraf li huwa fl-interess ta' kull pajjiż li jiżviluppa mudell u dinamika fil-qasam tat-turiżmu li huwa adatt għalih. Fid-dawl tan-natura transnazzjonali tal-industrija tat-turiżmu, hemm bżonn ċar ta' qafas politiku għat-turiżmu madwar l-UE kollha li xorta jghalli flessibbiltà shiha lill-Istati Membri tal-UE biex jiżviluppaw il-politiki nazzjonali speċifiċi tagħhom. Jehtieg li nifhem li dak li jsehh f'parti tal-Unjoni Ewropea jista' jkollu impatt f'pajjiż iehor tal-UE fis-settur tat-turiżmu.

2.6 Perezempju, għalkemm fir-rebbiegħa 2010 l-pajjiżi fin-Nofsinhar tal-Ewropa ma ntlax mill-gheluq tal-ispazju tal-arju Ewropew b'riżultat tal-ishaba tal-irmied vulkaniku, xorta waħda kellhom nuqqas ta' attività turistika b'riżultat ta' rapporti negattivi li holqu klima xejn favorevoli u li skoraggew lin-nies milli jagħzluhom bħala destinazzjoni turistika.

2.7 Il-Kumitat jemmen li l-qafas politiku għat-turiżmu Ewropew għandu jibbaża fuq qafas legali ċar tad-drittijiet u l-obbligi tal-partijiet interessati varji, li huwa totalment nieqes fil-Komunikazzjoni u li għalih hija partikolarment importanti r-reviżjoni tad-Direttiva 90/314/KEE tat-13 ta' Ġunju 1990, li oriġinarjament twieghdet għal tmiem l-2010, imbagħad giet skedata għall-bidu tal-2011 fil-Programm ta' Hidma tal-Kummissjoni. Ir-reviżjoni għadha ma gietx ipprezentata, minkejja li d-Direttiva hija totalment skaduta. Dan id-dewmien ihalli lill-konsumaturi serjament mingħajr protezzjoni, idgħajjef il-fiducia tagħhom u jxekkel l-iżvilupp tat-turiżmu. Din ir-reviżjoni hija element kruċjali tal-qafas legali mehtieg biex jagħti sustanza lill-kompetenzi l-ġodda tal-UE f'dan il-qasam stipulati fit-Trattat.

⁽¹⁾ ĠU C 32, 5.2.2004, p. 1.

3. Kummenti speċifiċi

3.1 L-Unjoni Ewropea ghandha tikkontribwixxi u thegġeg id-definizzjoni ta' politika proattiva biex thaffef it-tkabbir u tohloq il-kundizzjonijiet li jaghmlu lill-Ewropa iktar atraenti. L-iżvilupp ta' pjanar komuni u azzjonijiet komplementari konkreti m'ghandux jibqa' r-responsabbiltà tal-Kummissjoni iżda ghandu jsir minn korp iehor b'politika minghajr nuqqas ta' preċiżjonijiet, li ma tirriċiklax ideat qodma u li tiżgura l-partecipazzjoni u l-istatut tal-membri tal-partijiet interessati kollha fil-qasam tat-turiżmu bhall-konfederazzjonijiet tal-professjonisti u l-atturi individwali impenjati fl-oqsma tat-turiżmu, it-trejdjunjins tal-haddiema tas-settur, ir-regġuni u l-uffiċju nazzjonali tat-turiżmu. F'dan il-kuntest, l-Aġenzija Ewropea tat-Turiżmu, li l-KESE kien diġà ppropona f'opinjonijiet preċedenti, tista' taqdi rwol importanti billi tappoġġja l-istituzzjonijiet Ewropej.

3.2 Huwa kkunsidrat essenzjali li l-Kummissjoni, flimkien mal-istituzzjonijiet l-oħra tal-UE, tinforza l-prinċipju ta' leġislazzjoni intelligenti u li l-proposti leġislattivi kollha tal-UE jinkludu valutazzjoni tal-impatt adatta tal-miżuri proposti li jolqtu l-industrija tat-turiżmu. Fil-qafas ta' azzjoni propost ghat-turiżmu, m'hemmx referenza għall-bżonn li jsiru valutazzjonijiet adatti tal-impatt biex jiġi kkalkolat l-impatt fuq is-settur, kull darba li titressaq proposta leġislattiva tal-UE. Dan huwa partikolarment rilevanti f'għadd ta' każijiet, pereżempju t-tikkettar propost tal-ikel u l-leġislazzjoni dwar id-drittijiet tal-passaġġieri u l-konsumaturi.

3.3 Jehtieg li t-turiżmu ma jitqiesx bhala politika indipendenti iżda bhala tema orizzontali influwenzata minn bosta politiki oħra adottati mill-UE u b'mod partikolari mill-politika tat-trasport, tal-edukazzjoni, tal-impjeg, tar-riċerka u l-innovazzjoni, tat-tibdil fil-klima, tass-suq uniku, tas-sigurtà, tal-konsumatur eċċ. Għalhekk il-politika tat-turiżmu mhix biss kompetenza tad-DĠ Intrapriża iżda ghandha titqies fil-politiki l-oħra kollha tal-UE.

3.4 Attwalment il-promozzjoni u l-iżvilupp tas-servizzi turistici fl-UE kollha mhumiex koorinati u organizzati b'mod adegwat u dan johloq diffikultajiet għaċ-ċittadini li jixtiequ jivjaġġaw. Li jsir vjaġġ fuq it-territorju tal-UE permezz tal-mezzji tat-trasport pubbliċi huwa attività diffiċli li tirkjedi glieda kontra kull xorta ta' skedi ta' ferroviji, vapuri, karozzi tal-linja eċċ., tant li mhux possibli li wiehed ma jistax jiggarrantixxi li jkollu vjaġġ sikur.

3.5 L-industrija tat-turiżmu qiegħda tiffaccja kompetizzjoni dinjija li qiegħda tikber, minhabba li l-pajjiżi emergenti jew li qegħdin jiżviluppaw qegħdin jiġbdu numru dejjem akbar ta' turisti. Sabiex tibqa' kompetittiva l-Ewropa ghandha tipproponi politika sostenibbli u tirreklama l-bosta vantaġġi tagħha bhas-sigurtà li tipprovdi:

- fir-rigward tas-soċjetà u l-ambjent,
- fil-qafas tat-trasport,
- fl-akkomodazzjoni f'kull livell,
- fit-transazzjonijiet siguri, bankarji, kummerċjali jew oħrajn,

- fejn jidhlu kwistjonijiet ta' sahha u ta' regoli ta' iġene,
- fil-qasam mediku,
- fis-servizzi tal-pulizija u tas-sigurtà,
- fil-possibbiltajiet ta' aċċess u l-infrastruttura għall-persuni b'diżabilità jew bi bżonnijiet partikolari,
- fil-kura,
- fil-kwalità,
- mil-lat tal-professjonalità u l-kwalità tas-servizzi personali diretti u indiretti,
- fid-drittijiet taċ-ċittadin.

3.6 Spiss ninsew li meta nżuru l-UE bhala turisti nibbenefikaw minn affarijiet elementari bhalma huwa l-fatt li nistgħu nixorbu l-ilma tal-vit, li nistgħu nieklu minghajr biża' li ser jaghmlilna l-hsara u li nistgħu nivjaġġaw u nimxu fit-toroq wahedna. Għalhekk jehtieg li nippromovu dawn il-vantaġġi sempliċi li toffri l-UE lit-turist. Dawn il-vantaġġi jehtieg li jiġu enfasizzati għax jispiraw sens ta' sigurtà fit-turist u huma vantaġġi li ma jistgħu jiġu garantiti fl-ebda destinazzjoni prinċipali turistika dinjija filwaqt li joffru vantaġġi komparattivi ta' għażla u promozzjoni tad-destinazzjoni għall-vaganzi.

3.7 L-Ewropa ghandha tiżviluppa u ssahhah il-profil tagħha fis-swieq globali u thegġeg il-kooperazzjoni maċ-Ċina, ir-Russja, l-Indja, il-Brazil, il-Ġappun, l-Istati Uniti u l-pajjiżi Mediterranji. Sabiex dan ikun possibbli, jehtieg li jiġi stimolat spirtu intraprenditorjali u l-innovazzjoni, li tissahhah il-kwalità tal-prodotti sabiex l-istandard tas-servizzi u l-faċilitajiet tagħna jkunu fuq l-istess livell tal-kompetituri internazzjonali tagħna. Jehtieg li jitnaqqsu l-istaġjonalità u ċ-ċaqliq kbir fid-domanda filwaqt li tissahhah u tiġi diversifikata l-offerta tas-servizzi turistici. Billi tipprovdi ċertifikati ta' tahrig professjonali komuni u validi fit-territorju kollu tagħha, l-UE ghandha ttejjeb u tafferma l-kompetenzi professjonali ta' dawh kollha li jippartecipaw fl-industrija tat-turiżmu u tenfasizza b'mod partikolari fuq ir-riżultati tat-tagħlim u l-validazzjoni tagħhom. Dawn iċ-ċertifikati komuni u rikonxxuti mehtieġa ser ikunu utli kemm għall-intrapriži kif ukoll għall-haddiema fl-Unjoni kollha.

3.8 Il-metodi attwali tal-ġbir u l-analiżi tal-istatistika mhumiex adegwati. In-nuqqasijiet fil-ġbir tad-data jwasslu għat-tehid ta' deċiżjonijiet mhux kompleti jew hżiena huma u jtfasslu l-linji gwida. F'dan ir-rigward, id-dokument jenfasizza l-importanza li jitjiebu l-istatistika u l-analiżi relatati mat-turiżmu. Il-Kummissjoni tqis dan bhala essenzjali biex ikun hemm bażi mtejba ta' għarfien soċjoekonomiku għat-turiżmu fil-livell Ewropew. Il-ġbir strutturat tal-istatistika jwassal għall-informazzjoni u għat-tehid ta' deċiżjonijiet razzjonali u jstimula wkoll il-kooperazzjoni interdixiplinarja bejn ir-riċerkaturi u l-iskambju tal-opinjonijiet u tal-esperjenzi. Hemm bżonn li jittejjeb l-metodi statistiċi u r-riżultati tagħhom, filwaqt li jitqies il-fatt li l-ġbir tad-data m'ghandux iwassal għal piżijiet amministrattivi (burokrazija) għall-intrapriži u ċ-ċittadini.

3.9 Aktar minn nofs il-membri tal-UE ghandhom Kont Satellit tat-Turiżmu (Tourism Satellite Account) li wera li huwa għodda effettiva immens. Il-Kummissjoni għandha ssib il-mezzi biex thegġeg u tghin lill-pajjiżi li għad fadal biex jadottaw dan il-metodu, li jservi wkoll għal finijiet ta' benchmarking ta' prestazzjonijiet iddetaljati. Dan huwa kruċjali fid-dawl tal-bidliet sinifikanti fit-tendenzi u n-normi tal-imġiba fil-qasam tat-turiżmu li qed tghaddi minnhom l-Ewropa bhalissa.

3.10 Id-diversità hija l-fattur prinċipali tat-turiżmu Ewropew. Il-firxa wiesgħa ta' esperjenzi li wiehed jista' jghaddi minnhom f'kull pajjiż Ewropew tikkontribwixxi sabiex l-Ewropa tintgħażel bhala d-destinazzjoni turistika ta' min jixtieq jivjaġġa. Il-varjetà rikka tal-patrimonju kulturali, tal-ambjent naturali, tal-gastronomija, tal-inbejjed u tal-istorja tagħhom twassal sabiex kull pajjiż joffri sensazzjonijiet differenti lil min iżuru. Iż-żamma ta' dawn id-differenzi hija importanti u hija fattur prinċipali favur l-Ewropa ahna u nippromovuha fil-bqija tad-dinja.

3.11 Fid-dawl tal-fatt li l-intrapriżi ż-żgħar u ta' daqs medju jikkonstitwixxu l-biċċa l-kbira tal-intrapriżi fis-settur tat-turiżmu, jehtieg li nisfruttaw id-dinamiżmu tagħhom u nghanuhom jizviluppaw l-attività intraprenditorjali tagħhom, billi niffukaw fuq il-kontribut tagħhom fil-harsien tal-patrimonju kulturali u l-iżvilupp tas-soċjetajiet lokali. Dawn huma l-intrapriżi li jassorbu l-qgħad bażiku (migranti ekonomiċi, persuni b'nuqqas ta' taħriġ, eċċ.) u li jnaqqas b'mod sostanzjali billi jimpjegaw parti kbira mill-popolazzjoni attiva u b'hekk inaqqas wkoll l-eskluzjoni soċjali. Is-settur privat għandu jkun parti integrali minn oqsma bhall-promozzjoni tat-turiżmu u l-appoġġ għall-impjeg u għandu jiġi stimolat ukoll il-holqien ta' networks bejn l-intrapriżi tas-settur.

3.12 Il-politika tat-turiżmu hija kkaratterizzata min-natura transversali tagħha. Hija tinfluenza b'mod partikolari l-politika tat-trasport (id-drittijiet u s-sigurtà tal-passiġġieri u l-kwalità tat-trasport), l-ghajjnuna mill-Istat, is-suq intern (il-libertà tat-twaqqif u l-libertà tal-prestazzjoni tas-servizzi turistiċi, il-promozzjoni tal-kwalità tas-servizzi, l-iżvilupp tal-kummerċ elettroniku), it-tassazzjoni, li hafna drabi jkollha effetti negattivi (ostakli fiskali għat-thaddim tajeb tas-suq intern, it-trattament fiskali tal-intrapriżi ż-żgħar u ta' daqs medju fis-settur tat-turiżmu, vantaġġi fiskali fil-qasam). Għaldaqstant, is-settur ser ikollu jiġi appoġġjat permezz ta' azzjoni finanzjarja speċifika u, bil-maqlub, ikun opportun li l-intrapriżi tat-turiżmu jimpjenjaw ruhhom li jinvestu u li jappoġġjaw u jkattru l-impjegji.

3.13 Il-Kumitat huwa tal-fehma li għandu jiġi promoss mekkaniżmu li jtejjeb u jsahha l-iskambji turistiċi bejn l-Istati Membri u li lil certi gruppi bħaż-żgħażaġh, li f'dak il-każ jirrikjedu sinkronizzazzjoni mal-vaganzi skolastiċi, l-anzjani, il-persuni inqas mobbli u l-familji bi dhul baxx, joffrilhom il-possibbiltà li jivjaġġaw b'mod partikolari matul l-istaġun mejjiet. L-Istati Membri li għandhom ekonomija li mhix ibbażata fuq it-turiżmu għandhom jappoġġjaw lill-pajjiżi l-oħra billi jipromovu fost iċ-ċittadini tagħhom id-destinazzjonijiet intra-Ewropej. Il-kumpaniji tal-ajru Ewropej għandhom jifhmu li huma mhux qed jghinu t-turiżmu u s-suq intern meta lill-Ewropej tat-Tramuntana joffrilhom biljetti lejn l-Asja bi prezzijiet hafna drabi iktar vantaġġu minn dawkl li jwassluhom fix-Xlokk tal-Ewropa.

3.14 Il-Kumitat jemmen li għandha titfassal politika speċifika komuni ta'natura innovattiva u li l-Unjoni toffri prodott turisticu imfassal għall-anzjani u l-pensjonanti, li huma mistennija jirrapprezentaw 20 % tal-popolazzjoni fl-2020, u għall-persuni b'diżabilità u bi bżonnijiet speċifiċi u b'mobbiltà mnaqqsa, li reċentement gie smat li jammontaw għal 127 miljun persuna, sabiex jiżied l-interess fosthom. Ser ikun hemm bżonn taħriġ speċifiku biex jiġu indirizzati l-bżonnijiet ta' dawn il-gruppi soċjali speċifiċi. Fid-dawl tal-fatt li din il-kategorija tal-popolazzjoni tikkonsisti wkoll f'individwi li għandhom poter tal-akkwist, interessi kulturali u hin għad-divertiment u li għalhekk toffri potenzjal importanti għas-suq, jehtieg li l-UE tippromovi b'mod partikolari l-politika komuni mmirata lejhom, bil-ghan li dawn jingħataw l-ghajjnuna biex jiksbu d-dritt li jibbenefikaw mis-settur tat-turiżmu mingħajr ebda tip ta' diskriminazzjoni. Madankollu, dan l-impenn għandu jkun akkumpanjat minn impenji mis-settur privat biex jiżgura li teżisti l-infrastruttura t-tajba għal dan is-suq.

3.15 Il-Kumitat jemmen fil-bżonn li tithegġeg il-kooperazzjoni fil-livell nazzjonali u b'mod partikolari fis-swieq importanti għall-UE. Jehtieg li jinholqu l-kundizzjonijiet li hemm bżonn sabiex tiġi semplifikata l-proċedura għall-ħruġ ta' viża Ewropea komuni sabiex jiżiedi t-turisti minn pajjiżi barra ż-żona ta' Schengen. It-turisti għandu jkollhom il-possibbiltà li jivjaġġaw minn pajjiż fl-UE għal iehor u għalhekk jehtieg li jiġu semplifikati r-regoli u d-direttivi dwar dan.

3.16 Fil-livell tar-regjuni jehtieg li jiġu promossi ahjar, bhala prodott turisticu Ewropew, l-itinerari kulturali, il-patrimonju tal-kultura kontemporanja, iż-żoni naturali protetti u l-harsien u l-ghoti ta' valur lill-bini u intrapriżi tradizzjonali, it-turiżmu tas-sahha u tal-benesseri (inkluż it-turiżmu tal-ispas) jew il-vjaġġi li jsiru għal raġunijiet mediċi, edukattivi, gastronomiċi, storiċi, jew reliġjużi, it-turiżmu rurali jew marittimu filwaqt li t-tradizzjonijiet kulturali u l-gastronomija (ristoranti tradizzjonali u intrapriżi relatati b'mod dirett mal-istorja reġjonali) jingħataw valur u jitharsu mingħajr ma jintesa wkoll il-wirt ta' taht il-bahar. Mhux dejjem ikun hemm bżonn li jiżied in-numru ta' sodod, iżda pjuttost ikun hemm bżonn li jsir investiment biex tittejjeb il-kwalità tas-servizzi u l-infrastruttura tal-istabbilimenti, filwaqt li jiġu offruti faċilitajiet innovattivi, bħal spas, ċentri ta' beneseri, eċċ. L-ebda parti mill-proposta tal-Kummissjoni ma tindika kif ser jiġu konkretizzati l-azzjonijiet imsemmija, u lanqas ma tindika l-prijoritajiet jew saħansitra l-pjan dwar l-implimentazzjoni tagħhom f'kull Stat Membru b'kunsiderazzjoni tar-regjuni u b'mod li dawn l-azzjonijiet jiffurmaw politika Ewropea tat-turiżmu. Il-proposta lanqas ma tipprevedi approċċ komuni lejn il-promozzjoni minkejja li din hija inizjattiva neċessarja.

3.17 Il-Kumitat jaqbel li tinholq "tikketta tal-wirt kulturali Ewropew" u jipproponi wkoll li tinholq "tikketta tal-wirt tal-gastronomija Ewropew" li flimkien ma' azzjonijiet oħra bħal pereżempju l-Jiem Ewropej tal-Wirt u l-Premju tal-Unjoni Ewropea għall-Wirt Kulturali, tevalwa r-ristoranti u b'mod komuni u armonizzat tallokalhom "stile" u tiċcertifikahom. Dan għandu jsir ukoll flimkien ma' diversi programmi nazzjonali u Ewropej. Il-Kumitat jipproponi wkoll li tiġi armonizzata s-sistema tal-ghoti tal-istile lil-lukandi u ċ-certifikazzjoni tagħhom fl-UE. Il-KESE jhegġeg lill-Kummissjoni tibqa' torganizza l-Forum Ewropew dwar it-Turiżmu bhala spazju fejn

jiltaqgħu u jagħmlu l-analizi tagħhom l-atturi tas-settur, dawk responsabbli fil-livell nazzjonali, l-awtoritajiet reġjonali u lokali u l-imsieħba soċjali, sabiex tiġi xprunata identità tat-turiżmu Ewropew li tqis id-diversità u l-pluralità.

3.18 Il-qafas jipproponi wkoll l-iżvilupp ta' marka ta' kwalità Ewropea tat-turiżmu u tikketta ta' "Turiżmu ta' Kwalità", u dan jirrikjedi titjib fl-istandards fl-industrija kollha li għandu jiġi appoġġjat. Madankollu, it-tikkettar tal-kwalità jista' jiġi appoġġjat ukoll permezz ta' mekkaniżmi ta' finanzjament adatti biex l-operaturi tat-turiżmu jkunu jistgħu jtejbu l-firxa tal-prodott tagħhom u jinvestu f'titjib fl-istandards tal-proprjetà u s-servizzi tagħhom kif ukoll fit-taħriġ u t-taħriġ mill-ġdid għall-persunal.

3.19 Il-holqien ta' rabta bejn il-gastronomija, is-settur tar-ristoranti u t-turiżmu huwa mod originali ta' kif jinholoq prodott turistiku ta' kwalità billi t-turisti jidhlu f'kuntatt dirett mal-kultura tal-ikel ta' kull Stat Membru. B'hekk ikunu jistgħu jiddistingwu bejn is-servizzi differenti offruti. In-numru ta' turisti li jivjaġġaw fl-UE bil-ghan li jieklu tajjeb qed ikompli jiżdied. L-ikel b'hekk sar strument ta' promozzjoni tal-prodott Ewropew u tal-pjaċir gastronomiku. L-ikel u x-xorb, ir-riċetti u r-rotot ibbażati fuq l-ikel u l-inbid għandhom jiġu promossi bl-appoġġ ta' sforzi koordinati ta' kooperazzjoni sabiex jinholqu forom oħra ta' kif jiżdied il-valur li jsaħħah ir-rabta bejn l-ikel u t-turiżmu.

3.20 **It-taħriġ tal-haddiema fis-settur tat-turiżmu** huwa investment kbir għat-turiżmu Ewropew b'mod partikolari l-SMEs. L-introduzzjoni tal-teknoloġiji u l-prattiki tax-xogħol il-ġodda wasslet għall-holqien ta' domanda għal persunal speċjalizzat. Hemm bżonn ta' aktar programmi tal-UE mmirati lejn il-perfezzjonament u t-taħriġ tal-haddiema fil-qasam tat-turiżmu hekk kif diġà jeżistu f'setturi oħra. Dan jiffacilita l-adattament għat-teknoloġiji l-ġodda l-iktar komuni fis-settur. Jeħtieġ li jiġi żviluppat ċertifikat Ewropew tat-taħriġ professjonali bbażat fuq ir-riżultati tat-tagħlim u fuq kompiti komuni. Dan ikun jista' jintuża b'mod awtonomu u indipendenti permezz ta' proċeduri ta' validazzjoni fil-livell nazzjonali u lokali b'referenza għall-oqsfa li jeżistu għall-kwalifiki nazzjonali. Is-settur tat-turiżmu għandu jkun obligat jipprovdi lill-haddiema tiegħu taħriġ li jwassal għal kwalifiki professjonali. Il-KESE jemmen fl-importanza tal-Communiqué ta' Bruges dwar it-taħriġ vokazzjonali fl-UE għat-taħriġ fis-settur tat-turiżmu. Jekk dan is-settur joffri kundizzjonijiet tax-xogħol stabbli u ta' kwalità għolja, isir partikolarment attraenti.

3.21 Il-pjan tat-taħriġ u l-iżvilupp tal-hiliet fejn tidhol imġieba għandhom jinkludu bilfors it-tagħlim tal-lingwi barranin fost il-persunal li jaħdem fis-settur tat-turiżmu dejjem b'kunsiderazzjoni tal-karatteristiċi kulturali speċifiċi u l-ghoti ta' ċertifikati tat-taħriġ vokazzjonali skont il-linji gwida tal-Kummissjoni Ewropea u tas-Cedefop. Hemm bżonn li tingħata attenzjoni partikolari lill-professjonijiet fil-qasam tat-turiżmu marbuta direttament mal-wirt kulturali, bħall-gwidi li jeħtieġ li jkollhom id-diplomi meħtieġa u l-kapaċità li jenfasizzaw l-assi tal-wirt kulturali abbażi ta' ċertifikat mogħti lilhom mill-awtoritajiet lokali li juri li jafu l-monumenti tar-reġjun fejn jixtiequ

jaħdmu anki jekk għal impjeg temporanju u li jkunu jafu l-lingwa tan-nies li jkunu qed jiggwidaw hekk kif previst għal perjodu qabel l-1975 mill-istandard tas-CEN (EN 13809, 2003) u kif jipprevedu d-Direttivi 75/368/KE u 92/51/KE ta' wara. Ċertifikazzjoni ekwivalenti għandha tkopri s-setturi kollha tal-professjonijiet turistiċi pereżempju waiters, koki, animaturi u b'mod generali dawk kollha li jkunu f'kuntatt mat-turisti.

3.22 Il-Kumitat jahseb li għandu jiġi kkunsidrat serjament il-fatt li l-politika tal-pakketti "kollox inkluz", li bosta kumpaniji adottaw f'hafta Stati Membri, fl-aħhar wasslet għal riżultati għalkollox opposti għal dawk mixtieqa: kif wiehed jista' josserva faċilment, b'xorti hażina, il-mudell tal-klabbijiet "kollox inkluz" u tal-gruppi tal-lukandi l-kbar kellu l-effett li jżid il-problemi li jiltaqgħu magħhom l-intrapriżi ż-żgħar u ta' daqs medju li joperaw qrib tagħhom f'dawn ir-reġjuni.

3.23 Il-kundizzjonijiet diffiċli li fihom issir il-kompetizzjoni bejn, minn naha wahda, l-operaturi tal-ivvjaġġar barranin il-kbar u, min-naha l-oħra, il-lukandi li jħabirku biex jikkonkludu pakketti sabiex jimtlew bit-turisti wasslu għad-deterjorament tal-kwalità tas-servizzi pprovduti. Dan wassal, fost riperkussjonijiet oħra, sabiex ċerti reġjuni turistiċi ġew ikkritikati barra mill-UE. Taht pressjoni bħal din, l-SMEs huma obligati jaħdmu bi prezzijiet hafna inqas mill-ispiza u dan idahhalhom f'sitwazzjonijiet finanzjarji diffiċli u f'likwidazzjoni.

3.24 M'għandniex għalfejn inwarrbu għal kollox il-pakketti kollox inkluz, għax jista' jagħti każ li dawn jaqdu l-bżonnijiet ta' parti mid-domanda tat-turiżmu, iżda jeħtieġ li dawn is-sistemi, bħall-prodotti turistiċi l-oħra, japplikaw b'mod konformi mal-liġi u mal-prinċipju tal-kompetizzjoni ġusta ma' offeriti oħra, kif ukoll b'mod ikkontrollat u bil-fondi tagħhom stess mingħajr għajjuna mill-Istat. Id-dhul mit-turiżmu għandu jitqassam bl-iktar mod mifruż possibbli sabiex l-iżvilupp jinfirx madwar lukandi ta' kwalità. It-turist għandu jkollu l-possibbiltà li jagħżel skont il-baġit tiegħu fil-lukanda u barra. Madankollu, dan huwa wiehed mill-ftit partijiet tas-suq li rregistra tkabbir minkejja tnaqqis fil-kummerċ tradizzjonali tal-operaturi tat-tours f'dan l-aħhar snin. Filwaqt li l-kwalità m'għandha qatt tkun compromessa, huwa importanti napprezzaw li hemm lokalitajiet turistiċi shaħ li rnexxielhom jizviluppaw dan is-suq matul is-snin. Hemm bżonn li tiġi stabbilita definizzjoni ċara tas-"suq kollox inkluz" li tirrifletti prodott ta' kwalità, biex jinqatgħu prodotti u servizzi inferjuri li jinbigħu bl-iskuża ta' tikketti kollox inkluz

3.25 **In-natura staġjonali tat-turiżmu**, li tirriżulta minn domanda turistika kkonċentrata hafna fuq ix-xhur ta' Lulju u Awwissu, tillimita l-potenzjal tal-iżvilupp tas-settur u twaqqfu milli jkollu impatt mifruż fuq l-ekonomija kollha b'mod li dan iħalli riperkussjonijiet fuq il-flussi tad-dhul u jwassal biex l-infrastruttura u l-persunal li jeżistu ma jintużawx bl-aħjar mod. L-azzjonijiet mahsuba għall-impjegabilità tal-persunal u għall-profittabilità tal-infrastruttura fil-perjodi kwieti ser jgħinu biex jinholoq potenzjal ta' riżorsi umani iktar attivi u produttivi filwaqt li l-koordinazzjoni tal-infrastruttura b'mod li din tibqa'

tintuża anki fil-perjodi kwieti minn ċerti kategoriji tal-popolazzjoni jew mill-iskejjel ser itawwal l-istaġun turistiku bil-vantaġġi kollha li jirriżulta minn dan. Wiehed mill-modi ta' kif titnaqqas l-istaġjonalità huwa billi jitqassmu ahjar il-vaganzi tal-impjegati permezz ta' incentivi adegwati. L-użu ahjar tal-infrastrutturi turistiki eżistenti u tal-persunal fl-istaġun mejjet jista' jippermetti lill-intrapriži jużaw l-infrastrutturi ahjar u jżidu l-produttività tagħhom billi jiddependu minn persunal aktar stabbli u aktar motivat. Il-KESE japprezza li bl-inizjattiva Calypso tiegħed l-ewwel pass f'din id-direzzjoni, u jhegġegħ lill-Kummissjoni u lill-Parlament Ewropew jippromovu, speċjalment permezz ta' impenji baġitarji, l-iżvilupp ta' din l-inizjattiva minhabba l-impatt soċjali tagħha u l-benefiċċji tagħha għas-settur tat-turiżmu Ewropew.

3.26 Il-Kumitat jemmen li t-turiżmu huwa parametru essen-zjali għall-ambjent u għandu jithares u jinghata valur. It-turiżmu ma jeqridx is-siti, ma jeżawrixxix ir-rizorsi u ma jbidilx il-proċessi naturali iżda madankollu għandu bżonn programmazzjoni adegwata u l-implimentazzjoni ta' politika tat-turiżmu adegwata. Għal raġunijiet turistiki, żoni shaħ, li qabel kienu kkunsidrati bħala postijiet li għandhom jiġu evitati, reġġu bdew jinghataw importanza u valur bħal pereżempju d-Docklands ta' Londra jew il-kosta ta' Barċellona hdejn il-port. Dawn huma biss żewġ eżempji li holqu x-xogħol għal miljuni ta' nies fl-Unjoni Ewropea.

3.27 Fuq perspettiva aktar fit-tul, l-isfida tat-tibdil fil-klima hija rikonoxxuta b'mod ġust mill-Kummissjoni bħala l-ixprun li qed jagħti spinta lil ristrutturar maġġuri fil-mudelli kummerċjali tas-safar u tal-akkomodazzjoni. L-operaturi kummerċjali diġà qed jaraw bidla fil-mod li l-prodotti tat-turiżmu qed jiġu żviluppati, ipprezentati u kummerċjalizzati, b'bidla lejn Prattiki aktar ekoloġiċi fl-industrija. Fil-livell tal-Istati Membri, għandha tiżdied il-valutazzjoni tal-impatt tat-tibdil fil-klima fuq it-turiżmu u jridu jiġu adottati miżuri xierqa ta' adattament b'konformità mal-implikazzjonijiet tal-kompetittività tat-tbassir tat-tibdil fil-klima.

3.28 L-azzjonijiet li qed tippjana li tniedi l-Kummissjoni għad-diversifikazzjoni tal-prodott turistiku jqisu d-dinamika li tikkarakterizza t-turiżmu, li huwa industrija li hija relatata b'mod dirett mal-bnedmin u l-bżonnijiet multipli tagħhom. L-appoġġ għat-turiżmu oriġinali permezz ta' promozzjoni iktar sistematika ser iwassal awtomatikament għal iktar valorizzazzjoni tal-karatteristiċi naturali lokali u l-vantaġġi komparattivi ta' kull reġjun.

3.29 L-UE għandha tindirizza l-problemi relatati ma' kwis-tjonijiet soċjali, il-koeżjoni territorjali u l-harsien tagħha.

3.30 Fl-ahjar nett, **l-azzjonijiet għal mobilizzazzjoni iktar estensiva tar-rizorsi finanzjarji** tal-UE għall-iżvilupp tat-turiżmu ser johorġu l-potenzjal tas-settur billi jagħtu prijorità lir-reġjuni li qed jesperjenzaw disindustrijalizzazzjoni tal-ekonomija tagħhom u fejn hemm potenzjal fil-qasam tat-turiżmu.

3.31 It-turiżmu marittimu u tal-kosta huwa importanti hafna bħala katalizzatur tal-iżvilupp ekonomiku. Jehtieg li jsiru azzjonijiet li jhegġu l-iżvilupp tiegħu fil-qafas tal-politika marittima integrata tal-UE. Id-diversifikazzjoni ekonomika lejn it-turiżmu tirrappreżenta prijorità għal hafna żoni kostali, fejn it-tnaqqis ta' attivitajiet ekonomiċi marbuta mas-sajd u mal-bini tal-bastimenti, mal-agrikoltura jew mal-industrija tal-estrazzjoni, b'mod partikolari, wassal għal tnaqqis tad-dhul u għal zieda fil-qgħad. L-intrapriži fis-settur tat-turiżmu, b'mod partikolari l-intrapriži ż-żgħar u l-mikrointrapriži, huma hafna drabi attivi fiz-żoni kostali jew f'żoni turistiki simili u b'hekk għandhom mhux biss dimensjoni intraprenditorjali u soċjali imma jirrapprezentaw ukoll tradizzjoni storika antika, li hafna drabi tmur lura għal aktar minn nofs seklu f'ċerti Stati Membri tal-UE, u jikkostitwixxu wkoll wirt kulturali ġenwin għall-popolazzjoni ta' dawn iż-żoni. Minhabba f'hekk, filwaqt li nirrispettaw ir-regolamenti tal-UE u li niffukaw l-azzjoni tagħna fuq il-wirt kulturali, il-kwalità u l-istorja ta' kull wiehed mill-postijiet fejn gew stabiliti dawn in-negozji familjari, huwa ġġustifikat li nipproponu ċerti inizjattivi bil-ghan li nippreservawhom fejn jezistu.

3.32 L-UE għandha tagħti attenzjoni għall-messaġġi trasmessi fir-rigward tal-Istati Membri tagħha, għax f'għajn it-turist potenzjali li jkun ġej minn pajjiż terz jiġġeneraw immaġni negattiva u incertezzi dwar jekk għandux iżurhom, u dan għandu riperkussjonijiet li jagħmlu hafna hsara għall-promozzjoni turistika tagħhom. Jehtieg li l-UE tohloq tim speċifiku għall-ġestjoni tal-komunikazzjoni tal-kriżi fil-qasam tat-turiżmu Ewropew u li tobbliga lil kull wiehed mill-pajjiżi li jiffurmaw parti minnha li johloq ċellola simili u li jiżgura l-funzjonament tagħha.

3.33 Il-politika Ewropea u l-politiki nazzjonali tat-turiżmu ser ikollhom iqisu dawn il-bidliet strutturali kollha, kemm permezz ta' miżuri biex jiġi evitat il-qgħad strutturali, iżda wkoll billi jiżguraw tqassim effikaċi tal-investimenti marbuta mat-turiżmu.

Brussell, 21 ta' Settembru 2011.

Il-President
tal-Kumitat Ekonomiku u Soċjali Ewropew
Staffan NILSSON